



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا فرماتے ہیں علماء کرام اس مسئلہ کے بارے میں ایک شخص جو کہ قادیانی ہے، آج سے چند دن قبل اس قادیانی کا دس دن کا بچہ مر گیا تھا۔ اس کی نماز جنازہ ایک مسلمان نے پڑھائی ہے اور مسلمانوں نے پڑھی ہے، جو شخص (امامت کراہ ہے اس کو معلوم ہے کہ میں قادیانی کا جنازہ پڑھا رہا ہوں اور مقتدیوں کو بھی معلوم ہے کہ ہم قادیانی بچے کا جنازہ پڑھ رہے ہیں۔ ان حضرات کے لیے شرعی حکم کیا ہے؟ (المستفتی سرور شعیب)

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

بشرط صحت سوال صورت مسئلہ میں واضح باشد کہ قادیانی، لاہوری اور ریلوی مرزائی تینوں گروہ کا فرار اسلام سے خارج ہیں۔ اور اس عقیدہ پر اجماع ہے اور یہی حکم ان کی اولاد کا ہے۔ لہذا جس طرح کسی بالغ قادیانی مرد کا جنازہ پڑھنا کفر ہے اور اسی طرح نابالغ قادیانی کا جنازہ پڑھنا بھی کفر ہے۔ کیونکہ دنیا میں اولاد والدین کے تابع ہے لہذا جو حکم لحاظ اسلام اور کفر والدین کا ہے وہی حکم ان کی نابالغ اولاد پر بھی لاگو ہوگا۔

قرآن مجید میں اللہ تعالیٰ نے دو ٹوک الفاظ میں فرمایا:

مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمُ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا ۝۴۰ ... سورة الاحزاب

”محمد ﷺ تم میں کسی مرد کا باپ نہیں ہے۔ البتہ وہ اللہ کا پیغمبر ہے اور پیغمبروں کا ختم کرنے والا، اور ہے اللہ تعالیٰ ہر چیز کا جانتے والا۔“

اس آیت کا لفظی ترجمہ ہے البتہ وہ اللہ کا رسول ہے اور نبیوں کا ختم کرنے والا۔ اس سے قطعی طور پر معلوم ہوا کہ محمد ﷺ رہتی دنیا تک اللہ کے نبی ہیں اور آپ کے بعد نبی آنے والا نہیں۔

مندرجہ ذیل احادیث صحیحہ میں بھی یہی معنی بیان کیا گیا ہے:

«عن الطفيل بن ابي بن كعب عن ابيه عن النبي ﷺ مثلي في النبيين، كمثل رجل بنى دارا، فأحسنها وأكملها وأتممها، وترك فيها موضع لبنة لم يضعها، فبطل الناس يطوفون بالبنیان ويحيون منه، ويقتولون: لو تم موضع هذه اللبنة، فأنابا (1) (في النبيين موضع تلك اللبنة أخرجه احمد بن حنبل واللفظه ورواه الترمذي وقال حسن صحيح) (تفسير ابن كثير ج 3 ص 509)

رسول اللہ ﷺ نے فرمایا کہ دوسرے نبیوں میں میری مثال ایک ایسے مکان کی ہے جو ہر طرح سے کامل مکمل اور خوب صورت ہو مگر ایک اینٹ کی جگہ چھوڑ دی گئی ہو، فرمایا: میں وہ آخری اینٹ ہوں جس کے بعد مکان ”نبوت ہر طرح سے کامل مکمل ہو گیا ہے اور اب اس میں کوئی رخنہ باقی نہیں رہا۔“

(عن انس بن مالك قال قال رسول الله ﷺ إن الراسية والنوبة قد انقطعت ولا رسول بعدي ولا نبى - مسند احمد ورواه الترمذي وقال صحيح غريب) (تفسير ابن كثير ج 3 ص 509) (2)

”کہ رسول اللہ ﷺ نے فرمایا: ”رسالت اور نبوت کا سلسلہ بند ہو چکا ہے، پس میرے بعد کوئی رسول ہوگا اور نہ نبی۔“

عن أبي هريرة أن النبي صلى الله عليه وسلم قال فضلت على الأنبياء بست أعطيت جوامع الكلم ونصرت بالرعب وأحلت لي الخاتم وجلت لي الأرض مسجداً وطورا وأرسلت إلى الخلق كافة وختم بي النبيون (رواه مسلم ج 2 ص 2) (3)

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ مجھے دوسرے انبیاء پر چھ باتوں میں فضیلت دی گئی ہے، مجھے جامع کلمات مرحمت کئے گئے ہیں اور میری رعب کے ساتھ مدد فرمائی گئی ہے۔ ”نقیمتیں حلال کی گئی ہیں اور زمین کو میرے لئے مسجد اور اس کی مٹی سے تیمم کی اجازت دی گئی ہے اور مجھے قیامت تک کے تمام انسانوں اور جنوں کی طرف بھیجا گیا ہے اور میرے ساتھ نبیوں کی آمد ختم کر دی گئی ہے۔“

عن جابر بن عبد الله رضي الله عنه قال: قال رسول الله صلى الله عليه وسلم مثلي ومثل الأنبياء كمثل رجل بنى دارا فأكملها وأحسنها إلا موضع لبنة فأنابا موضع اللبنة ختم بي الأنبياء (4) (عليه الصلاة والسلام) (رواه البخاري ومسلم والترمذي - تفسير ابن كثير جلد 3 ص 9)

عن محمد بن يعقوب بن مطعم عن أبيه قال قال رسول الله صلى الله عليه وسلم إن لي أسماء أنا محمد وأنا أحمد وأنا الماحي الذي يمحو الله بي الكفر وأنا الحاشر الذي يحشر الناس على قدمي وأنا العاقب الذي ليس بعدي نبى (صحیح البخاری جلد 1 ص 501) (5)

حضرت یحییٰ بن مطعم رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: میرے پانچ نام ہیں میں محمد ﷺ ہوں، میں احمد ﷺ ہوں، میں ماحی ﷺ ہوں کہ میری وجہ سے اللہ تعالیٰ کفر کو مٹا دے گا۔ میرا نام ”

”حاشر ﷺ ہے کہ میرے بعد لوگوں کا حشر ہوگا۔ میں وہ عاقب ﷺ ہوں کہ میرے بعد کوئی نبی نہیں آئے گا۔“

ان احادیث صحیحہ اور ان عیسیٰ دوسری متقد و احادیث صحیحہ متواترہ سے ثابت ہے کہ ہر طرح کی نئی نبوت رسول اللہ ﷺ کے بعد ختم ہو چکی ہے، اب آپ کے بعد کوئی ظلی، بروزی، تشریعی، غیر تشریعی مستقل یتابع نبی ہرگز نہیں آئے گا اور جو شخص احراء نبوت کا قائل ہے، وہ اسلام سے خارج اور کافر ہے اور اس کے کفر میں شک کرنے والا بھی کافر ہے اور اس مسئلہ پر سلف و خلف، دور حاضر کے اکابر علماء، فقہاء، مقتدیان کرام کے علاوہ دور حاضر کی کئی اسلامی ملکہوں کی عدالتائے عظمیٰ یعنی سپریم کورٹ نے ایسے عقیدے کے حامل کو کافر اور خارج از اسلام قرار دے دیا ہے۔

امام ابن کثیر تصریح فرماتے ہیں:

(وَقَدْ أَخْبَرَ اللَّهُ تَبَارَكَ وَتَعَالَى فِي كِتَابِهِ وَرَسُولُهُ صَلَّى اللَّهُ عَلَيْهِ وَسَلَّمَ فِي الشَّيْءِ الْمَتَوَاتِرَةِ عَنِ اللَّهِ لَا يَبْقَى بَعْدَهُ لِيَعْلَمُوا أَنَّ كُلَّ مَنْ ادَّعَى بِإِذَا الْقِيَامِ بَعْدَهُ فَوَكِّدْ أَبْأَفْكَ دَجَالِ مُضِلٍّ.... الخ) (تفسیر القرآن العظیم جلد 3 ص 510)

کہ اللہ تعالیٰ نے قرآن عزیز میں اور رسول اللہ ﷺ نے متواترہ احادیث میں یہ وضاحت فرمادی ہے کہ میرے بعد کوئی نبی نہ ہوگا اور جو نبوت کا دعویٰ کرے گا وہ کذاب، مضتری دجال، (فریب کار) خود گمراہ اور دوسروں کو گمراہ کرنے والا ہوگا۔

شیخ الحدیث مولانا محمد عبدہ الطلاح حفظہ اللہ فرماتے ہیں: اور پھر احادیث صحیحہ میں اس خاتم النبیین کی تشریح کردی گئی ہے جس کے بعد کسی القباس کی گنجائش باقی نہیں رہتی۔ حضرت عیسیٰ نزول عقیدہ ختم نبوت کے منافی نہیں ہے کیونکہ وہ آپ ہی کی شریعت پر چلیں گے۔ آج تک پوری امت کا یہ عقیدہ چلا آیا ہے پس ختم نبوت کا منکر قطعی کافر اور ملت اسلام سے خارج ہے۔

شیخ السلام مولانا ابو الوفاء حنا اللہ امرتسری لکھتے ہیں: اس میں شک نہیں کہ مرزائی گروہ عربی اسلام سے بالکل الگ ہے۔ ان کی روش سے معلوم ہوتا ہے کہ مرزا صاحب کے اقوال وافعال کو سند ملنے میں بلکہ احادیث سے بھی (مقدم سمجھتے ہیں اور اس لیے گروہ کے ساتھ کوئی معاملہ بحیثیت مسلمان کے نہیں کرنا چاہیے۔ (فتاویٰ ثنائیہ جلد 1 ص 375)

شیخ اکل فی اکل السید نذیر حسین محدث کا فتویٰ

مذکورہ بالا احادیث لکھنے کے بعد فرماتے ہیں: ہر شخص رسول اللہ ﷺ کی بزرگی اور خاتم الانبیاء ہونے کا اور قیامت کے دن شفاعت کرنے کا منکر ہو تو بموجب آیت مابعد الحق الا الضلال گمراہ، کافر خالد مخلد ووزخ کا کندہ بن کر رہے گا۔

(الحیج ابوالبرکات محمد عبدالحی تقی عرف صدر الدین حیدر آبادی۔ الحجاب صحیح والرأی نیج و منکر ہامرود کا فر حرہ السیدہ نذیر حسین عفی عنہ، (فتاویٰ نذریہ جلد 1 ص 12)

خلاصہ کلام یہ کہ قادیانی، لابیوری اور ربوی تمام مرزائی کافر اور اسلام سے خارج ہیں اور اس پر قرآن اولیٰ خلافت صدیقی سے لے کر آج تک تمام اسلامی فرقوں کا اجماع ہے۔ لہذا ان کے کفر میں شک کرنے والا، ان کی شادی غمی میں شرکت کرنے والا، ان کا جنازہ پڑھانے والا اور پڑھنے والا بھی انہی کے حکم میں ہے۔ (ان کے نکاح بھی ٹوٹ چکے ہیں) جب تک یہ جنازہ پڑھانے اور پڑھنے والے توبہ نہ کریں۔ اس وقت تک ان کا مکمل بانی کاٹ شرعاً فرض ہے۔ اور ان کو مسلمان گمان کرنا بھی جائز نہیں، ایسے لوگوں کے ساتھ کھانا، پینا، رشتہ داری کرنا اور ان کی تقریبات میں شرکت ہرگز جائز نہیں۔

هذا ما عندي والله أعلم بالصواب

فتاویٰ محمدیہ

ج 1 ص 119

محدث فتویٰ